



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۱۹/۰۱/۲۵

شیرمحمد امینی ستانکزی

په هیواد کې اوربنتونه او دخلکو خوښي



هیوادوالو ته د خوښی زیری ورکړل شو، سپینه اوږه ځمکې ته راکوزه شوه، د کروندگرو هیلې یې را ژوندی کړې، افغانان دغې ورځې ته ډیر خوښ او خوشاله بریښدل، په ټولنیزو شبکو کې د هیواد د بیلابیلو ولایتونو انځورونه چې په سپینې واورې پوښل شوي و، ښکته او پورته کیدل |

دا په دې څرگندويي کوي، چې افغان ولس د گران هیواد سره مینه د زړه له تله لري، ځکه دوی په دې خوښ دي، چې اوربنتونه د هیواد د بنسټي، غرونه او ځمکې زرغونوي او اوبه پریمانیري، چې نه یوازې د کرنیزو محصولاتو لپاره بلکې؛ شین او زرغون طبیعت د انسان روح او روان ته هم ګټور تمامیري او له پاکي هوا نه ګټه اخیستلای شي .

وچکالي او د اوبو کمښت د دې سبب شوی، چې د هیواد کروندگرو خپلې هیلې له لاسه ورکړي، خو له نیکمرغه د واورې په اوریدو سره تر ټولو زیات کروندگر خوښ او خوشحاله بریښي او خپلې هیلې یې بیا را ژوندی کړي .

خو ای کاش چې زموږ په وطن کې دغه خوشحالی تر ډیره پورې دوام وکړي ، د غمونو او ماتمونو لږی نور په خوښی واورې په هیواد کې تل پاتې سوله راشي، نور افغان وژنه پای ته ورسیري او هره ورځ د افغانانو په شونډو همداسې مسکاوې او خوشحالی خوري وي .

خو د سولې راوستل ستونزمن کار او د تشویش وړ خبره نده، البته کولای شو، چې د غښتلي ځوانانو پر مټ او د یوالي په توسه خپل کړیدلي او خوریدلي هیواد او ولس ته سوله په نصیب کړو. ځاځکې ځاځکې راتول شي لوی درباب ورځیني جوړیږي. د یوې لښتې ماتیدوکې ستونزه نشته، ستونزه دګیډی په ماتیدوکې ده، چې زور غواړي . که موږ افغانان سره یو ځای شو او یوالي ولرو، نو هیڅوک به موږ مات نه کړي.

الله دې زموږ په هیواد کې د سپینې کوترې، چې د سولې سمبول دی راوړي، ټول هیوادوال، ځوانان او مشران په ګډه د هیواد ملي ګټو لپاره دسولې خوښي او خوشحالي ولمانځي .

ددې ورځې په هیله!
شیرمحمد امینی ستانکزی

پای

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له موږ سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په څیر و لولئ